



**QORTI CIVILI
PRIM' AWLA**

**ONOR. IMHALLEF
MARK CHETCUTI**

Seduta tat-18 ta' Lulju, 2012

Citazzjoni Numru. 1229/2011

**Avukat Dottor Luigi A. Sansone LL.B. (Hons), LL.D.,
bhala mandatarju specjali ta' The Gillette Company,
socjeta` estera organizzata taht il-ligijiet tal-Istat
ta' Delaware fl-Istati Uniti tal-Amerika u b'indirizz
ta' One Gillette Park, Boston, Massachusetts 02199,
Stati Uniti tal-Amerika**

VS

**Dr. Henry Antoncich u P.L. Peter Paul Zammit
gew nominati kuraturi deputati sabiex jirrapprezentaw
lil AL KHAT AL AZRAQ SHIPPING, entita' estera
b'indikazzjoni ta' indirizz ta' *BENGHAZI, LIBYA*
b'digriet tas-7 ta Frar 2012**

Il-Qorti,

Rat ir-rikors guramentat tal-attur nomine tal-14 ta'
Dicembru 2011 li jghid hekk:

1. Illi s-socjeta' attrici, maghrufa sew madwar id-dinja nkluz f'Malta, *inter alia* in konnessjoni ma' *deodorants* tal-marka "GILLETTE", hija proprjetarja ta' diversi *trademarks* registrati li jkopru dan in-negozju taghha;
2. Illi b'hila u b'invenzjoni, kif ukoll b'hafna sacrificcju finanzjarju u promozzjoni reklamattiva da parti taghha, is-socjeta' attrici kisbet reputazzjoni u avvjament enormi in konnessjoni mat-*trademarks* taghha "GILLETTE", u dan *inter alia* dwar *deodorants*;
3. Illi fost ohrajn, is-socjeta' attrici ghandha validament irregistrati f'isimha t-*trademark* Komunitarju (CTM) bin-numri 006665319 "GILLETTE" [kelma, b'effett mit-tlettax (13) ta' Frar elfejn u tmienja (2008)], kif ukoll it-*trademark* irregidrat f'Malta "GILLETTE" [kelma, numru 12189, b'effett mill-wiehed u ghoxrin (21) ta' Marzu elf disgha mija hamsa u sebghin (1975)] u dawn *inter alia* dwar *deodorants*;
4. Illi s-socjeta' attrici hija "detentrici ta' dritt" ghall-iskopijiet tad-disposizzjonijiet rilevanti kollha tal-Att Dwar Drittijiet Dwar Proprjeta' Intellettuali (Mizuri Intrakonfini) [Kapitolu erba' mija w erbatax (414) tal-Edizzjoni Riveduta tal-Ligijiet ta' Malta], biex b'hekk tgawdi mill-protezzjoni derivanti mill-artikoli erbgħa (4), tnejn (2) subartikolu wiehed (1) paragrafu (a), u tmienja (8) subartikolu wiehed (1) tal-istess Kapitolu erba' mija w erbatax (414), b'disposizzjonijiet rilevanti kontenuti f'dawk l-artikoli ta' ligi li japplikaw għal dan il-kaz fost ohrajn;
5. Illi recentement, waqt skrutinji f'sitwazzjoni msemija fl-artikolu erbgħa (4) tal-istess Kapitolu erbgħa mija w erbatax (414) il-Kontrollur tad-Dwana ssosspenda r-rilaxx tal-*container* IRSU 2268139 kontenenti fost ohrajn prodotti ta' *anti perspirant gel* li kollha għandhom fuqhom *trademarks* "Gillette" u waslu fil-port hieles ta' Malta (*Malta Freeport*) waqt il-kors ta' procedura ta' trasbord (*transshipment*), in tranzitu għar-rilaxx eventwali favur il-konvenuta. L-istess Kontrollur tad-Dwana informa lis-socjeta' attrici dwar din is-sejba f'cirkustanzi suspetti

sabiex isiru l-verifiki opportuni dwar kontravvenzjonijiet ta' drittijiet dwar proprjeta intellettwali;

6. Illi s-socjeta' attrici giet mgħarrfa bis-sejba fl-erbatax (14) ta' Novembru elfejn u hdax (2011) u, wara li ezaminat ritratti elettronici ta' kampjuni ta' dawn l-oggetti kif ukoll kampjuni tal-istess, ikkonfermat lill-Kontrollur tad-Dwana li fil-fatt dawn huma oggetti falsifikati. Minn naha tiegħu, il-Kontrollur tad-Dwana għadda lis-socjeta' attrici kopja ta' dokument relattiv għal dan il-kaz intitolat *BILL OF LADING* fejn, fil-kaxxa relattiva għall-*Consignee* hemm indikat AL KHAT AL AZRAQ SHIPPING, ta' *BENGHAZI, LIBYA*. Effettivament allura, l-oggetti kollu mertu ta' din il-vertenza, li l-Kontrollur tad-Dwana ndika bħala b'kollox elf seba' mija tmienja u ghoxrin (1,728) prodott, jikkontravvjenu d-drittijiet dwar proprjeta intellettwali tas-socjeta' attrici stante li oggetti falsifikati, u dan kollu f'cirkustanzi *inter alia* fejn fil-pajjiz minn fejn intbagħtu hemm *trademark* rilevanti registrat "GILLETTE" dwar il-prodotti mertu ta' din il-vertenza;

7. Illi l-Kontrollur tad-Dwana pprefigga terminu sal-erbatax (14) ta' Dicembru elfejn u hdax (2011) inkluz sabiex is-socjeta' attrici tagħtih prova li nbdew l-opportuni procedimenti gudizzjarji civili li jwasslu għal decizjoni sostantiva dwar il-merti tal-kaz;

8. Illi l-esponent *nomine* jaf personalment bil-fatti hawn kollha dikjarati;

9. Illi għalhekk kellha ssir din il-kawza;

Għaldaqstant għar-ragunijiet hawn qabel premissi l-attur *nomine* umilment jitlob li dina l-Onorabbli Qorti:

1. Tiddikjara li l-oggetti konsistenti fi prodotti ta' *anti perspirant gel* li kollha għandhom fuqhom *trademarks* "Gillette" u jinsabu preżentement mizmuma taħt l-awtorita' tal-Kontrollur tad-Dwana wara li huwa kien sab li l-*container* IRSU 2268139 kien jikkontjeni l-imsemmija

oggetti fost ohrajn, jikkontravvjenu d-drittijiet ta' proprjeta intellettwali tas-socjeta' attrici stante li oggetti falsifikati;

2. Tordna lill-Kontrollur tad-Dwana li jiddisponi minn tali oggetti 'l hinn mill-kanali tal-kummerc b'dak il-mod li jipprekludu xi hsara lis-socjeta' attrici jew tordna lill-Kontrollur tad-Dwana li jiddistruggi dawk l-oggetti, f'kull kaz minghajr ebda kumpens lill-konvenuta u ghas-spejjez taghha;

3. Tiehu, jew tordna lill-Kontrollur tad-Dwana li jiehu dwar dawk l-oggetti, kull mizura ohra li jkollha l-effett li effettivament iccahhad lill-konvenuta mill-beneficcji ekonomici tat-transazzjoni;

4. Tordna li l-konvenuta ghandha tbatl l-ispejjez 'l ohra kollha konnessi mal-mizuri ordnati ai termini tat-tieni u tat-tielet talbiet attrici, inkluzi dawk tal-identifikazzjoni u tal-ghadd tal-imsemmija oggetti, tat-trasport taghhom ghall-lok tal-hazna, tal-hazna stess, tat-trasport mill-lok tal-hazna sal-lok tal-eventwali distruzzjoni, u tal-attendenza waqt id-distruzzjoni;

Bl-ispejjez kontra l-konvenuta li tibqa' minn issa ngunta ghas-subizzjoni taghha;

Rat il-lista tax-xhieda u d-dokumenti li huma esebiti u mmarkati minn Dok. A sa Dok. K;

Rat id-digriet tas-7 ta' Frar 2012 fejn gew nominati l-kuraturi deputati ndikati sabiex jidhru ghall-entita` intimata;

Rat ir-risposta guramentata tal-kuraturi deputati tal-15 ta' Mejju 2012 fejn eccepew:

1. Illi f'dan l-istadju l-esponenti mhumix edotti mill-fatti li taw lok ghal dina l-kawza u ghalhekk jirrizervaw ir-risposta ulterjuri taghhom meta u jekk jirnexxielhom jikkomunikaw mal-assenti minnhom rapprezentata;

Rat il-lista tax-xhieda tal-istess kuraturi deputati;

Rat il-verbal tas-seduta mizmuma fil-31 ta' Mejju 2012 fejn meta ssejthet il-kawza deher Dr. Luigi Sansone ghas-socjeta` attrici li ddikjara li ma ghandux aktar provi oltre dawk li jinsabu fl-atti. Il-kawza giet differita ghas-sentenza in difett d'ostakolo ghat-18 ta' Lulju 2012;

Rat ix-xhieda kollha prodotta;

Rat id-dokumenti kollha esebiti;

Rat l-atti kollha l-ohra tal-kawza.

Ikkunsidrat

Illi s-socjeta' attrici hija proprjetarja tal-markju "GILLETTE", u dan kif jirrizulta mill-att promotorju ta' din il-kawza u wkoll mir-registrazzjoni ta' trademarks skond Dok. B u C annessi mal-istess senjatement dak komunitarju bin-numru 006665319, u dak ta' Malta bin-numri 12189.

Illi fil-fatt jirrizulta mix-xhieda ta' George Agius, Ufficjal tal-Kontrollur tad-Dawna (Dok. H a fol. 40) li taht l-awtorita' tal-Kontrollur tad-Dwana ssospenda r-rilaxx tal-container numru IRSU 2268139 li dahal fuq il-vapur HADIS fit-23 ta' Ottubru 2011 kontenenti fost ohrajn oggetti konsistenti f'elf seba' mija tmienja u ghoxrin (1,728) prodott ta' anti perspirant gel kollha bil-marka "GILLETTE" u waslu fil-port hieles ta' Malta (*Malta Freeport*) waqt il-kors ta' procedura ta' trasbord (*transhipment*). L-istess Kontrollur tad-Dwana informa lis-socjeta' attrici dwar din is-sejba f'cirkustanzi suspetti sabiex isiru l-verifiki opportuni dwar kontravvenzjonijiet ta' drittijiet dwar proprjeta' intellettuali.

Illi l-istess kontejner u l-oggetti nzammu mill-Ufficjali tad-Dwana fil-25 ta' Ottubru 2011 fuq suspett li kienu foloz, u fil-fatt minn ezamijiet li saru gie kkonfermat li tali oggetti kienu fil-fatt kontrafatti u li kienu destinati lis-socjeta'/entita' intimata cioe affidavit ta' Shelley Suzanne Duggan imqabbad mis-socjeta rikorrenti.

Illi minn dan kollu jidher li l-allegazzjonijiet attrici gew ilkoll ippruvati u dan permezz tax-xhieda u dokumenti kollha esebiti u fil-fatt lanqas biss hemm ebda kontestazzjoni u ghalhekk it-talbiet attrici qed jigu milqugha bil-mod hawn indikat u tali oggetti ghandhom jigu distrutti a spejjez tal-istess entita konvenuta, liema spejjez huma wkoll indikati fl-affidavit tal-Ufficjal tad-Dwana datat 1 ta' Dicembru 2010 (Dok. H a fol. 40).

Konkluzzjoni

Ghal dawn il-motivi, il-Qorti, taqta' u tiddeciedi, billi fil-waqt li tichad l-eccezzjonijiet tal-kuraturi deputati

1. Tiddikjara li l-ogetti konsistenti fi prodotti ta' *anti perspirant gel* li kollha ghandhom fuqhom *trademarks* "Gillette" u jinsabu prezentement mizmuma taht l-awtorita' tal-Kontrollur tad-Dwana wara li huwa kien sab li l-*container* IRSU 2268139 kien jikkontjeni l-imsemmija oggetti, jikkontravvjenu d-drittijiet ta' proprjeta intellettwali tas-socjeta' attrici stante li oggetti falsifikati;

2. Tordna lill-Kontrollur tad-Dwana sabiex fi zmien qasir u perentorju ta' disghin (90) gurnata mid-data ta' din is-sentenza jiddistruggi dawn l-ogetti mertu ta' din il-kawza, f'kull kaz minghajr ebda kumpens lill-konvenuta u a spejjez taghha;

3. Tastjeni milli tiehu konjizzjoni tat-tielet talba peress li ma hemmx bzonnha;

4. Tordna lis-socjeta/entita konvenuta ghandha tbatl l-ispejjez l' ohra kollha, inkluzi dawk tal-identifikazzjoni u tal-ghadd tal-imsemmija oggetti, tat-trasport taghhom ghall-lok tal-hazna, tal-hazna stess, tat-trasport mill-lok tal-hazna sal-lok tal-eventwali distruzzjoni, u tal-attenzenza waqt id-distruzzjoni, kif elenkat fl-affidavit tal-Ufficjal tad-Dwana Dok. H fl-atti tal-kawza;

Bl-ispejjez kontra s-socjeta'/entita' konvenuta b'dan li l-kuraturi deputati jithallsu skond il-ligi.

Kopja Informali ta' Sentenza

< Sentenza Finali >

-----TMIEM-----